



~~60~~
~~33~~

क्र० संख्या ८६५ ओ३म् । पंजिका संख्या ४३५३९
३४

पुस्तकों पर सर्वप्रकार की निशानियां लगाना
अनुचित है ।

कोई विद्यार्थी पन्द्रह दिन से अधिक पुस्तक नहीं
रख सकता ।

~~260~~
~~220~~

43239

~~290~~
~~220~~

~~260~~
~~220~~

19

CHECK 5 1/73
Initial MB

264
38

875,34



43931

8858-811



COMPILED

श्रीः

। पञ्चापदेशीयसुदर्शनेन निर्मिता ।

संस्कृतभाषा

अर्थात्

भारतवर्षस्यादिभाषा संस्कृतमेवास्तीति
प्रतिपादनम् ।

SANSKRIT BHASHA

BY

SUDARSHAN DAS PANJABI

:0:

BENARES:

THE CHANDRAPRABHA PRESS COMPANY LD.

1896.

पहिलोबार १०००


875,34

दाम १)



॥ ओहरिः ॥

संस्कृतभाषा



ननु सर्वेषामेव देशानां प्राचीनभाषा निश्चितास्ति यथा-तुर्कदेशस्य तुर्की, फारसदेशस्य फारसी, अरबदेशस्य अरबी, इङ्ग्लैण्डदेशस्य अंग्रेजी, इत्यादि ।

न च विज्ञायते भारतवर्षस्य प्राचीनभाषा काऽऽसीदिति । तन्निवेद्यते भारतस्य भाषा संस्कृतमेवासीत् । या च देवभाषेत्युच्यते । यस्याश्च रचितं भगवता पाणिनिनाऽष्टाध्यायीतिनामकं व्याकरणं सैव प्राचीनभारतभाषास्ति ।

आसीत् किमपि सौभाग्यं भारतस्य यत् सर्वत्र भारते श्रवणपुटेन संस्कृतभाषैव पोता जैनैः, सैव रसनयोदाहृता, सैव पठिता, सैव लिखिता च ।

हा कष्टं भाग्यवशेन तस्य संस्कृतस्यैषा दुर्गतिर्जाता यत् प्राप्तोऽवसरोऽस्यापि प्रणस्य 'भारतस्य प्राचीनभाषा कासीदिति' । न चाश्चर्यमघटितघटनापटुत्वादीश्वरस्य ।

उक्तं च-‘इह खलु विषमः पुराकृतानां भवति हि जन्तुषु कर्मणां विपाकः’ ।

संस्कृतसंभाषणनाश्रणीपरि लवणक्षोदोप्यसौनिपात्यते
यदुच्यते जनैः संस्कृतं भारतस्य प्राचीनभाषा नास्ति ।
किं विशेषवाष्यपातनेन निश्वासप्रकटीकरणेन च यतो यु-
क्तिप्रमाणाभ्यां निश्चितमेवास्ति संस्कृतमेव प्राचीनभाषा
भारतस्येति ।

सन्ति चात्र विप्रतिपतयो यथा - संस्कृतमितिनाम्ना
संस्कृतं संस्कारं प्राप्तं निर्मितमित्यर्थं अतः कैश्चिद् बुधजनैः
स्वयं संभाषणार्थं निर्मितं नतु सकलभारतवासिनामासी
व्याधारण्येन संस्कृतं भाषेति कैश्चिदुच्यते ।

अत्रोच्यते - किमीश्वरेण विनाऽन्योपि कोपि पदार्थोऽ-
निर्मितो ऽस्ति ? नास्त्येव, सकलप्रपञ्चस्यैव निर्मितत्वात् ।

तत्र भारतस्यैव निर्मितत्वसिद्धेः का हानिस्तदन्तर्गत-
भाषायाः संस्कृतरूपाया निर्मितत्वप्राप्तेः ।

ननु संस्कृतमिति संस्कारं प्राप्तमित्यर्थलाभेनाऽनुमीयते
संस्कारकरणात्पूर्वं प्राथमिकं किमप्यन्यदेवरूपमासीन्नत्वेतत्
संस्कारादेवास्य प्राप्तेरिति चेन्न ।

यदि प्राथमिकमन्यदेवासीद्रूपं तर्हि दृश्यतां तस्योदाह-
रणं यत्कीदृशमासीत् । उदाहरणदर्शनाभावेन ज्ञायत ऐक-
रूप्यम् ।

किं च भवदभिलषितं रूपं वेदेभ्योपि प्राचीनमासीदिति
परिभाषणमेवानुचितं, यतो 'अंग्रेज' कुलेनाप्युच्यते भारते
वेदानां समयः प्राचीनतरोस्तीति ।

यदि च वेदेभ्यः पश्चादासीत्तदा सर्वप्राचीना वेदास्तू-
पलभ्यन्ते, तदनंतरजातस्य संस्कृतपूर्वरूपस्यैकमप्युदाहरणं

नोपलभ्यत इति तु न्यायविरुद्धम् तव रसनायोग्यम् । वेदास्तु प्राचीनतराः सन्ति संस्कृतं प्राचीनं नास्तीति कथनमपि तथा ।

अपि च वेदाः किमर्थं प्रकटीकृताः परमेश्वरेणान्येन वेति प्रश्न एतदेवोक्तं भविष्यति प्रजार्थमिति । यदि च प्रजायां संस्कृतसंभाषणप्रचार एव नासीत्तदा वेदानां प्रजार्थत्वं केन हेतुना सेव्यति ।

यदि तात्कालिकविद्वज्जनार्थमित्युच्यते तदा त्वीश्वरे वैषम्यदोषः प्राप्नोति न च वैषम्यमस्ति तस्मिन् । यतो वैषम्यं वासनया भवति वासनैव तस्मिन्नास्ति तथा चोक्तं भगवता पतञ्जलिना 'क्लेशकर्मविपाकाशयैरपरामृष्टः पुरुषविशेष ईश्वरः' इति । तथोक्तं साक्षादपि गीतायां - 'समोऽहं सर्वभूतेषु न मे द्वेष्योस्ति न प्रियः' इति । नन्वत्रैव 'न प्रियः' इत्युक्तं प्रियत्वाभावे कथमाऽऽयासितमीश्वरेणेति चेत् । 'न प्रियः' इत्यस्य प्रियत्वाभावे नास्ति तात्पर्यं किं तु प्रीत्यां न्यूनाधिक्याऽभावं द्योतयन्मीश्वरस्य समदृष्टितां व्यञ्जयति । न चेश्वरस्यदृष्टिरेव नास्तीति शङ्कम् । 'तदैक्षतबहुस्यांप्रजायेय' इत्यादिश्रुत्या सिद्धत्वात् ।

नन्वीश्वर एव नास्तीति चेदुच्यते - मा भवत्वीश्वरः । तथापि वेदस्योपलभ्यमानत्वात्तस्य कर्त्ता त्वयाप्यवश्यं स्वीकर्तव्य एव । ततो महत्स्वऽपि समदृष्टितैव युक्तोक्तं च 'विद्याविनयसंपन्ने ब्राह्मणे गवि हस्तिनि-शुनि चैव श्वपाके च पण्डिताः समदर्शिनः' १ यदि चेदृष्ट्यास्यऽत्रास्तिकग्रन्थवाक्यत्वात्तर्हि राजनीतिवाक्यं गृहाण 'अयं निजः परो वेति विभागः क्षुद्रचेतसां - उदारहृदयानां तु वसुधैव कुटुम्बकम्' इति । तस्मात्सिद्धं वेदानां प्रजार्थत्वम् । तत्तु सकलप्रजायां संस्कृत-

प्रचारस्त्रोकारणैव सेत्स्यति । ननु त्वयैवोक्तं पूर्वं 'भारतस्यैव निर्मितत्वसिद्धेः का हानिस्तदन्तर्गतभाषायाः संस्कृतरूपाया निर्मितत्वप्राप्तेः' इत्यनेन तवैव जिह्वया कल्पितत्वं प्राप्तं ते परमप्रियस्य संस्कृतस्य' इति चेदायुष्मता स्थूलमीक्ष्यते यतोस्य नास्यभिप्रायः कैश्चित् पण्डितैः स्वसंभाषणार्थं कल्पितं संस्कृतमिति । किं तु येन भारतं कल्पितं तेनैवातोपि सिद्धमाऽऽदि भाषात्वं संस्कृतस्य ।

ननु यदि सकलप्रजायां प्रचार आसीत् संस्कृतस्य मातृभाषात्वात्तदा स्वयमेव वेदार्थज्ञता प्राप्ता मानवानां, पुनर्वेदाध्ययनं किमर्थं कृतमाचार्यमुखाज्जनैरिति चेन्निवेदयामि श्रूयताम् - इङ्गलैण्डदेशस्य अंगरेजी तु मातृभाषैव तदा ह्येतेषां किमर्थं पठ्यते पाठशालायां अंगरेजी । अन्यदेशीयजनैरपि स्वदेशभाषा किमधीयते । भारतवासिभिरपि 'विहारीसतसई' 'तुलसीरामायण' इत्यादि ग्रन्थाः किमर्थं पठ्यन्ते गुरुमुखात् । असौ महात्मा तुलसीरामायणं सम्यग् जानातीति च कथमुच्यते । यथैतत्सर्वं युक्तं मन्यते तथा संस्कृतस्य मातृभाषात्वेऽपि युक्तं वेदानां गुरुमुखादध्ययनमिति बहुलमेतदेव । किं च यत् श्रीमतामाग्रहोस्ति संस्कृतमिति पदेन संस्कारकर्मत्वमेवावगम्यतेऽस्य संस्कृतस्य । तत्रोच्यताम् । किं मम पित्रा पितृव्येन पितामहेन गुरुणा महागुरुणा वा संस्कारः कृतः । अथवा तव तैः कृतः । अथवा अन्यस्यैव कस्यापि तैः सः कृतः । केन किं नाम्ना कदा कस्यां समायां कृतोस्तीति सकलं निवेद्यताम् ।

यदि केनापि न कृतः न चास्ति प्रमाणं तत्र तथापि मे

वचनात् संस्कारकर्मता स्वीकर्तव्येत्युच्यते । तदा मयाप्यु-
च्यते तवोत्तमाङ्गे शृङ्गमस्तीति तवयापि स्वीकर्तव्यम् ।

ननु भवतु मे शिरसि शृङ्गं स्वीकृतं च मया, अधुना तु
संस्कृतस्य संस्कारकर्मत्वं स्वीकुरु । अत्रोच्यते शृङ्गवत्त्वाच्चयि
पशुत्वं प्राप्तं पशूनां मूर्खानां वचनं नाऽवधेयं भवतीति तव
महता प्रयत्नेनापि न सिद्धं संस्कृतस्य संस्कारकर्मत्वम् ।

अथ यदि संस्कारकर्मत्वमेव नास्ति संस्कृतस्य तर्हि
संस्कृतमिति किमर्थं कृतं नाम, यतो व्युत्पत्तिपक्षस्वीकारे-
णाऽसंस्कृतस्य संस्कृतमितिनाम नोचितम् । अथ च संस्कृते
रमत इति रामः, विवेष्टीति विष्णुरित्यादौ सर्वत्र यथा
व्युत्पत्तिपक्षोस्ति तथा संस्कृतपदेपि । इत्युक्तं भवता पण्डित
वरेण, श्रूयतां प्रश्नोत्तरम् । यथा - शास्त्रे व्युत्पत्तिपक्षपरि-
ग्रहोस्ति तथाऽव्युत्पत्तिपक्षपरिग्रहोऽप्यस्यऽन्यथार्थवत्सूत्रस्य
वैयर्थ्यापत्तिः । कृतञ्चितसूत्रेणैव व्युत्पन्नानां प्रातिपदिकत्व-
सिद्धेः । अथ यथा संस्कृतपदे व्युत्पत्तिपक्षस्वीकारेण संस्कार-
कर्मता मन्यते त्वया, तथाऽचलेति पदेपि न चलतोऽत्यऽचलेति
कथं न स्वीक्रियते तत्र तु व्युत्पत्तिपक्षमनालोच्यैव पृथिवी
स्थिरास्ति रविरेव तदुपरि भ्रमतीत्यादिविकल्प्यते तेऽहो
वैषम्यम् । अथान्यदपि नाम यद्यऽसु तत्रापि त्वया व्युत्पत्ति-
पक्षेण कुजालकल्पना किं कर्तुं न शक्यते यस्मान्निपुणोसि तत्र ।

किं च संस्कारेणापि किं व्यक्तिभेदो भवति, न भवत्येव ।
यदि भवति तर्हि ददाम्यहमेकामजां तां भवन्तः संस्कार-
द्वारा गोरूपेण परिणमन्ताम् । अयि महाशयशिरोमणे
संस्कारेणाप्येष एव भेदो भवति यः किल शयनोत्थितस्य स्नाने

संपादिते, संपन्नज्ञानस्याऽऽशने कृते लक्ष्यते । न तु शयनोत्थितो देवदत्तः स्नानेन यज्ञदत्तो भवति, स्नानेन यज्ञदत्तरूपतां प्राप्तो भोजनेन विष्णुदत्तो भवति । यदि यज्ञदत्तः शयनस्नानाशनादौ, संस्कारविशेषे चूडाकर्मापनयन परिणयनादौ च जने-रामरणमेक एव तिष्ठति तर्हि संस्कृते संस्कारेण भेदो जात इति कथमुच्यते ।

यदि च कालिकभेदेन तदुच्यते, कालिकभेदस्तु सर्वत्रैव निवृद्ध एव । यथा - पूर्वकाले भीमसेनादयोऽतिबलवन्तो मानवा आसन् । इदानींतनास्तु ग्यूनवलाः सन्ति तत्र केषु मानव प्रयोगो भवतु । नागरीभाषायामपि विहरीकृतानां श्रीसूरदासकृतानामानंदघनकृतानां नागरीदासकृतानां चेत्यादीनां सर्वेषामेव ग्रन्थानां भाषाया भेदोऽस्त्येव । तत्र कस्य ग्रन्थस्य भाषा नागरी, कस्याऽनागरीति नास्ति भेदः सर्वेषां नागरीयैव । तथा संस्कृतेपि कालभेदो भेदाय न शक्तः ।

ननु भवतु न वा भवतु संस्कारकर्मत्वम् । किं तु संभाषणप्रचारस्तु नैवासीदित्यपि न सम्यक् । यतो विद्वद्भिः पाणिनिप्रभृतिभिः यन्निरमायि व्याकरणमस्य संस्कृतस्य तत् किं ते विद्विषा आसन्नथवाऽऽधुनिका मथुरावासिनश्चोबे-ब्राह्मणा भङ्गापानोत्सृजिताः । यत्तैरप्रचलिताया व्याकरणं कृतम् । निर्मिता च मनोभिलाषिता भाषा निष्फला । यतो भाषायाः साफल्यं संभाषणेनैव भवति भारतं विनान्यत्र प्रचार आसीदित्यस्य तु कथैव का ।

यदि चाभिप्रायोस्ति ते नष्टा अष्टा कापि पूर्वं भाषा-सीत् । तस्या अपि कोपि भागो गृहीत्वा संस्कृत्य च स्वयमपि

निर्माय चेत्यादिप्रकारेण मिश्रणं कृत्वा प्रचारं प्रापितां पाणिनिप्रभृतिभिः । तस्मात् प्राप्तमनेन शासनेन तैः प्रचारं प्रापितेषा भाषा । अयि कृपानिधेऽहं सहस्रधाञ्जलिं कृत्वा प्रार्थयामि संप्रत्यप्येकवारं प्रापय प्रचारं संस्कृतम् ।

यदि चेदुच्यते नाहं चक्रवर्त्ती येन शासयामि । तर्हि पाणिनिप्रभृतयः किं चक्रवर्तिन आसन् ।

अयि चतुरचूडामणे यदि शासनेनापि कापि प्रचारं प्राप्नुयाद् भाषा तर्हि भारतवासिनां स्तनंधयैरपि नागरी-भाषणं दोषवद् भवेत् । ननु संस्कृतं देवभाषेत्युच्यते त्वंवदसि भारतभाषेति चेत् । तदपि निवेदयामि गुरो । सम्यगुक्तं देवभाषेति । अनेन तु संस्कृतस्य स्वर्गेऽपि प्राप्तं राज्यम् । तदपि गुणाय न तु दोषाय ।

इन्द्रस्य नेत्रसहस्रमस्ति, अन्यासां देवतानामपि नेत्र-युगलमस्ति । रसना नासिका मुखमित्यादयोऽप्यमराणां सन्ति ते किं मानवेषु नोपलभ्यन्ते । स्वर्गे सुखमस्ति तत् किं मात्रया मद्यां नास्ति । यदि च व्यक्तिभेदेन देशभेदेन भिन्न-त्वात्तेषां नदोषः । तर्हि संस्कृते किं व्यक्तिदेशभेदो नास्ति, भारतस्वर्गयोः मानवामरयोर्भिन्नत्वात् ।

ननु वस्तु द्विविधं भवति किञ्चित्साधारणं किञ्चिदऽसा-धारणम् । नेत्रादीनां साधारणत्वात्तरेषूपलब्धावऽदोषः । संस्कृतं त्वऽसाधारणं वृन्दारकाणाम् । इति चेत् । किमैन्द्रप-दादप्यऽसाधारणं संस्कृतं तदेव लब्धं नहुषेण । पारिजातो-प्यानीतो भगवता कृष्णेन । सुराङ्गना अप्यानीता रावणेन ।

न चास्तिकपक्षोऽस्त्वयं । तर्हि संस्कृतं देवभाषेत्यपि स

एव । ननु मे पक्षस्य त्वया रक्षणं कर्तव्यमेवास्ति चेत्तर्ह्येवं वदवर । यद्येष एवाग्रहोस्ति तदा महर्षितया सरण्याऽवतरन्तु भवन्तः । यथा - पूर्वं यासीद्भाषा सा वेदभाषा देवभाषेति नामहयेनोक्ता नरैर्भाषिता च । तदनन्तरं स्त्रोशूद्रादीनां पठनपरिपाठ्यामल्पतां गतायां तेषां संभाषणे प्राप्तं भेदेन । अन्योपि न प्राप्नुयाद्भेद इति समालोच्य प्रेक्षावद्भिर्लोकभाषां वेदभाषां च संमिश्र्य निरमायि व्याकरणम् । सा मिश्रिता प्राप्तमर्यादा भाषा संस्कृतभाषेति संकेतितम् । इति संभाव्यते । तथापि यत्संस्कृतमित्युच्यते तस्यैव सिद्धं संभाषणं पुरा ।

ननु पूर्वं वेदभाषैव प्रभाषिता नरैरिति तवैव निवेदनेन प्राप्तं नाम संस्कृतभिन्नैव कापि भाषासीत् । इति चेच्छृणु । वृद्धादाबालकं पण्डितादापामरं सकले जगति प्रतिजनं पृच्छ 'वेदस्य भाषा कतमे'त्यनुयोगेनैव निवेदयिष्यन्ति संस्कृतमिति । ततोपि मम सिद्धिः ।

अथ च यद्यन्यदीयकरावलम्बनेनैव गम्यते तदा तूष्णीमास्ताम् । यदि स्वयमप्यस्ति गमनशक्तिस्तर्हि त्यक्त्वाग्रहं समालोच्यतां, लौकिकाद् वैदिकस्य कियद्भेदोस्ति संस्कृतस्य । अयि मनीषिचूडामणे समुक्तसंस्कृतयोरल्पतरोस्ति भेदः । यथा वेदे अस्म इति प्रयुज्यते लोके पुनरस्मभ्यमिति । स चापि प्रतिशब्दं नास्ति किं तु कुत्रचिदेव । तदपि नियमितोस्ति वेदेऽस्म इति । लोकेऽस्मभ्यमिति । प्रकृतिस्तूभयात्राप्यस्मदेव ।

यद्यनेनैव भेदेन भेद इत्युच्यते तर्हि गद्वदादि प्रयोगैः विष्णुनारायणशिवशङ्करादिप्रयोगैरपि भेदं वद ।

यथैकत्र विष्णुशब्दोऽस्यन्यत्र नारायणशब्दोऽस्ति पर्याय-
वाचित्वात् किमर्थं शब्दभेदेन कृतः प्रयोग इत्यादि विचार-
ण्या । अथैवं भेदस्वीकारे महदाकुलीभविष्यति विस्तर-
भयात्तन्न निवेद्यते ।

अपि च वेदानामपि भाषा संस्कृतमित्येवोच्यते । वे-
दानां समयः प्राचीनतरोऽस्तीत्यपि च । एवं वेदेभ्यः पूर्वं कोपि
नासीत्तदा केन कृतः संस्कारो यदि च वेदेभ्यः पूर्वं कापि
भाषा नासीत्तदा कस्याः कृतः । इति कर्तृकर्मता निवेद्यताम् ।

ननु वेदेभ्योपि पूर्वमासन्मानवा आसीच्च कापि भाषेति,
निवेदयामि तदा वेदानां वर्तमानभाषामनादृत्य नूतन-
भाषायां निर्वर्तनेन न सेत्स्यति प्रजार्थत्वम् । तच्चावश्यकमतः
स्वीकुरु वेदेभाषावद् व्यावहारिकसंस्कृतेऽपि रूढं संस्कृत-
पदम् । संप्रत्यपि समागतं मनसि किञ्चिन्नवा । न चेदन्य-
दपि वक्ष्यते । श्रूयतामयि श्रवणं दत्त्वा यथा - संदेहोत्पत्तिरेव
कथंकारं भवति यदि कोपि संभवो भवति तदैवेति वक्तव्यम्
तदा तु संभवत्येव यदि संस्कृतस्य प्राचीनभारतभाषात्वं
तदैवेयं क्रियते कुजालकल्पना त्वया । अन्यथा अर्वी भारत-
भाषा आसीन्न वा, अथ अङ्गरेजी भारतभाषा आसीन्न वा,
किमित्यादिर्न क्रियते संशयः ।

यदि च संभवति भारतभाषात्वं संस्कृतस्य, उदाहर-
णान्यपि प्राप्नुवन्त्येव, अन्यस्यां भाषायां प्राचीनभारतीय-
त्वसाधने युक्तिरपि नास्ति, न चोपलभ्यन्त उदाहरणानीति
संस्कृतं किं तेऽनादिरिपोः पुत्रोऽस्ति येन समूलघातं हन्यते ।

ननु नष्टाया भाषायाः कथमुपलभ्यन्तामुदाहरणानि

तत्र वदामि किं भवादृशैर्न नाशितं संस्कृतं, नष्टस्यापि तस्य पुष्कलाग्युदाहरणानि समीक्ष्यन्ते । संभाषणप्रचारनाशेनैव नाश उच्यते भाषायाः ॥

ऋते चाथ भाषां शकुनिनिकरोपि शक्नोति स्थातुमित्यपि न शक्यते वक्तुम् । का कथा पुनर्मानवसमूहस्य, भवत्येव च भाषा प्रतिदेशमेवं भारतस्यापि निर्दिश्यैव भाषा, एवं यदि संस्कृतभिन्ना भाषासीत्, तस्याः किं नाम, किमुदाहरणम् । इत्यत्र उदाहरणं किं नामापि न प्राप्स्यते ॥

संस्कृतस्य तु वेदभारतरामायणादिपुष्कलमुदाहरणं ।

अपि चावासनिर्माणसमये कुड्याद्युपरि यत्संवन्नक्षत्रनामादि लिख्यते तत्प्रचलितभाषायामेव, यदीयं युक्तिर्मे सम्यगस्ति तदा काव्यमालान्तर्गता प्राचीनलेखमाला निरीक्षणीयास्ति । एवं स्वयमेव स्फुटी भविष्यति नाम कासीद् भारतभाषेति ॥

अन्यच्च क्षामण्डले सर्वासां भाषाणामध्ये संस्कृतमेव प्राचीनतरमिति साधितं ह्यणजनैः । उच्यतां कुत्र प्रचार-आसीद् संभाषणस्य । ऋते भारतं तपस्विनः संस्कृतस्यान्यत्र लाभप्रमाणाभावात् । भारते प्रमाणाच्च सिद्धं नः समीहितम् ॥

अपि च श्रूयतां सज्जनशिखामणे यो देशो येषां जनानां भवति तेषां प्राथमिकेष्टग्रन्थास्तस्यैव देशस्य भाषायां संपाद्यन्ते यथा-म्लेच्छानां अर्वनामको देश अर्वीभाषायामेव तेषां कुराननामको ग्रन्थोस्ति । एवं ह्यणानामपि वायविल ईक्षामसीप्रभृति ह्यणभाषायामेव ।

सिद्धमेवास्ति च भारतं हिंदूजनानां देशः । तेऽत्रैव निवसन्तीति, आस्तिकाः सन्ति ते इत्यपि च, तेषामिष्ट-ग्रन्था वेदपुराणादय इदमपि । ग्रन्थाश्च ते संस्कृतनिर्मिता इति सिद्धिः संस्कृतमेव भारतभाषेति ॥

यतो ये निर्मायन्ते च ग्रन्थास्ते केवलं प्रजोपकारतया यथा - सकलसाधारणप्रजाया उपकारो भवेदनेन संदर्भेणेति । अन्यथा संप्रति कथं नागरी भाषायां यतन्ते भवन्तः । तदे-तदर्थमेव नामेदानीं भारतभाषा नागरीयैव तस्यां संदर्भनि-र्माणेन निखिललोकोपकारो भविष्यति ।

इयं च सर्वोपकारिणी मतिरधुनैव राजकुलं दृष्ट्वा भारतेऽपि नाव्यत इति न वक्तव्यम् । किंतु पूर्वं तावदस्या एव मतेभारते राज्यमासीदन्यथा कथं महदुन्नतिभूमिं गतं भारतम् । एवं पूर्वमपि सर्वोपकारधिया संदर्भाः संस्कृत एव कृता जनैरिति ज्ञायते भारतभाषा संस्कृतमेवेति ॥

अथ च नागरी भाषापि सैव प्रशस्यते या संस्कृतमयी भवति । यदि च भारतस्य पूर्वा भाषा संस्कृतं न स्यात्तदा संस्कृतमयीनागरीप्रशंसनं कथं संगच्छेत । यत आदि भाषा-संश्लेषतः प्रशस्यते । नन्वन्यभाषासंयोगत्वेन संस्कृतसौन्द-र्येण वा तत्संयोगः स्तूयत इति चेत्तर्हि फारसीभाषा अंग्रेजी-भाषा वा किं नागरीतोऽन्या नास्ति किं वा ते भाषे सुन्दर्यौ नास्तः । यत्तयोः संयोगो न प्रशस्यते । यदि च सुन्दरत्वं नाभिमतं तयोर्भवता तदा स्वकार्यव्यापारे स्वरूपस्या कथं संभाव्यते अंग्रेजी । नन्वस्माभिः अंग्रेजीभाषाया अपि संबन्धः प्रशस्यते तदा विहारोपभृतिभिः कथं न फारसी भाषामयी

कृता कविता । इदानींतनैरपि अंग्रेजीविद्यानिपुणैर्हरिचन्द्र-
जगन्नाथप्रभृतिभिः कथं वा नोपादीयते स्वकवितायां अंग्रेजी
भाषासंबन्धः । तेन प्रत्यक्षमिवानुमीयते भारतस्यादि भाषा
संस्कृतमेव । आसीच्च कदापि पुरा भारते चक्रवर्तित्वं संस्कृत-
स्येतिपुष्कलम् ।

ननु युक्तिवादेनैवोच्यते त्वया न च दत्तं किमपि प्रमाण-
मिति चेन्नोयन्तां प्रमाणान्यपि । तत्र तावत् यद् भगवता
पाणिनिना 'अस्तेर्भू २।४।५२' इति सूत्रमुक्तं तस्यार्थः 'अस-
धातोराधधातुकविषये भू इत्ययमादेशः स्यात्' । यदि संस्कृत-
स्य प्रचारो नासीत्तर्हि कृतमनेन सूत्रेण । किमर्थमार्धधातुक-
विषये भ्वादेशविधानं कृतं किं भविष्यतीतिवत् "असिष्य-
तीति" उच्चारयितुं न शक्यते । शक्यते च । पुनः एतत्सूत्रनि-
र्माणेन मुधैव गौरवं कृतम् । तस्मादनुमीयतेऽनेन पूर्वमासी-
देव संस्कृतसंभाषणप्रचारो यतोऽसधातोराधधातुकविषये
भूधातुवत् प्रयोगप्राप्त्या मुनिनाऽऽधधातुकेऽसः स्थाने 'अस्तेर्भू'
इत्यनेन भू एवादिष्टः ।

अथ च 'गोरायादृक् ४।१।१२६ । 'इत्यनेनापत्यार्थे
गोधाशब्दात् ढ्रक्प्रत्ययमुपदिश्य पुनः 'आरगुदीचाम् ४।१।
३०।' इत्यनेनोदीचां मते गोधाशब्दादारक्प्रत्यय उद्दिश्यते ।
तदपि कथं । पूर्ववदेव वृथैव कस्माद् गौरवं कृतं । तेन ज्ञायत
उदीचां मते गौधार इति । सामान्यतो गौधेर इति प्रयुक्त-
मासीत्तथैव मुनिनापि सूत्रद्वयं कृतम् । गौधेय इत्यर्थं गोधा-
शब्दस्य शुभ्रादिषु च न्यासः कृतः ।

अपि च 'तस्यापत्यम् ४।१।६२ ।' इत्यनेन अण्-
विहितः पुनस्तस्मिन्नेवार्थे 'अत इज् ४।१।६५ ।' इत्यनेन

इज्ज्विहितः तत् किमर्थमेकसूत्रेणैव निर्वाहे प्राप्ते द्वितीयं सूत्रं कृतं । लभ्यते तेन औपगव इत्याद्यर्थं प्रथमं, दाशरथि-रित्याद्यर्थं द्वितीयम् ।

एवमन्यान्यपि बहूनि सूत्राणि संस्कृतप्रचारानुमाप-
कानि सन्ति ।

यन्निर्मायते तत्राऽवश्यं भाविनी भवति लाघवापेक्षा गौरवं तु विवशं क्रियते । तस्माद् यदि संस्कृतस्य प्रचारो नासीन्निर्मितं चैतदस्ति तदैकार्थं एकमेव सूत्रं कथं न कृतं किमर्थमेकार्थं एव बहुसूत्रसंपादनेन गौरवायितम् । ते नानुमीयते संस्कृतप्रचारत्वम् । यत एकार्थं एव विविधाः प्रयोगा उपलब्धा यथा 'औपगवः' दाशरथिः, गौधेरः, गौ-
धारः, वैनतेयः, कौलटिनेयः, चाटकैरः रैबतिकः, इत्यादयः
तेषां सर्वेषां संग्रहार्थं बहुसूत्रबन्धनेन विवशं गौरवं कृतम् ॥

ननु कदाऽवातरद् भूतले भगवान् पाणिनिरित्यपेक्ष्यते
चेद् गृहाण प्रमाणं शाब्दं तथाहि—

“पाणिनिः कोटिभिः शिष्यैर्लक्ष्यैः कात्यायनस्तथा

नृपस्य भ्रातरः सर्वे चान्ये भूपाः समाययुः” १ ।

इत्युक्तं ब्रह्मवैवर्तस्य श्रीकृष्णखण्डे १०४ अध्याये ।

तत्र हि हारिकायां श्रीकृष्णचन्द्रसमीप आगतानां
अनानां प्रस्ताव एतदुक्तम् । तस्माज् ज्ञायते योसौ किल
कृष्णचन्द्रस्य युधिष्ठिरस्य च समयः स एव पाणिनेरपि ।
लब्धोऽनेनाऽऽयुधिष्ठिरं संस्कृतसंभाषणप्रचारः ।

नन्वेतत् प्रमाणं पाणिनिसत्तागमकमस्ति न चाष्टा-
ध्यायी निर्माणसमयस्येति चेन्मा भवतु किमनेन । युधिष्ठिर

समये संस्कृतप्रचारो न सेव्यतीति चेन्न च समाग्रहोस्ति संभाषणसमयनियमने किं तु सर्वतः पूर्वं संस्कृतस्यैव संभाषणप्रचार आसीदिति । तत्त्वष्टाध्यायीलाभमात्रेण, एकार्थेऽनेकसूत्रविरचनेन पूर्वोक्तयुक्तिभिश्च सिद्धमेव ।

अथान्यदपि नीयतां भाष्याप्रमाणम् । तथाहि—

“अथ शब्दानुशासनं, अथेत्ययं शब्दोऽधिकारार्थः प्रयुज्यते, शब्दानुशासनं नाम शास्त्रमधिकृतं वेदितव्यम्, केषां शब्दानां, लौकिकानां वैदिकानां च, तत्र लौकिकास्तावद् गौरवः पुरुषो हस्ती शकुनिमृगो ब्राह्मण इति वैदिकाः खल्वपि शन्नोदेवीरभिष्टये ” इति ॥

नन्वत्र लौकिकानां वैदिकानामिति भेदनिर्देशः कथम् । तत्राह कथ्यटः “अथवा भाषाशब्दानामेव लौकिकत्वमिति भेदेन निर्देशः ” इति । अयं भावः । गौरित्यादयः शब्दा यथोपलभ्यन्ते लोके तथा वेदेपि यथा च वेदे तथा लोकेपि पुनर्गौरित्यादीनां लौकिकत्वकथनेन वैदिकत्वं न निषिध्यते निषेधवाचकपदाभावात् । किं तु ये गव्यादयः शब्दा लोके अयन्ते तेषां लौकिकत्वं । ये च वेदे तेषां वैदिकत्वम् । तदेव स्फुटीकृतं भाषाशब्दानामेव लौकिकत्वमिति वदता कथ्यटेन ।

यदि च संस्कृतसंभाषणप्रचारो नासीत्तदा गौरित्यादीनां संस्कृतशब्दानां कथं लौकिकत्वमुक्तं भाष्यकारेण ।

अन्यदप्युक्तं भाष्यकारेण तदप्याकर्ण्यताम् । तथाहि—
“सर्वे खल्वेतेशब्दा देशान्तरेषु प्रयुज्यन्ते, न चोपलभ्यन्ते, उपलब्धौ यत्रः क्रियताम्, महानुशब्दस्य प्रयोगविषयः,

सप्तदीपावसुमती, त्रयो लोकाः, चत्वारो वेदा इत्यादिः ।
एतावन्तं शब्दस्य प्रयोगविषयमननुनिश्चयस्य सन्त्यप्रयुक्ता इति
वचनं केवलं साहसमात्रमेव ।

एतस्मिंश्चातिमहति शब्दस्य प्रयोगविषये ते ते शब्दा-
स्तत्र तत्र नियतविषया दृश्यन्ते, तद् यथा —

श्रवति गतिकर्मा कंवोजेवैव भाषितो भवति, विकार
एनमार्या भाषन्ते श्रव इति, हन्मति सुराष्ट्रेषु, रंहति
प्राच्यमध्येषु, गतिमेव त्वार्याः प्रयुञ्जते, दातिर्लव्णार्थे प्राच्येषु
दात्रमुदीच्येषु ।

ये चाप्येते भवतोऽप्रयुक्ता अभिमताः शब्दा एतेषामपि
प्रयोगो दृश्यते ” । इति ।

किं श्रुतं न वा श्रीमता, भाष्यकारेण प्रतिदेशं साधितः
संस्कृतप्रचारः ।

यदपि विपक्षेण ‘ दाणिनायनः ’ इत्यादि गूढशब्दा-
भिप्रायेणोक्तं ‘ न चोपलभ्यन्ते ’ तदर्थमप्युक्तं भाष्यकृता ‘ ये
चाप्येते भवतोऽप्रयुक्ता अभिमताः शब्दा एतेषामपि प्रयोगो
दृश्यते ’ इति ।

इदानीमुच्यतां किं ते संस्कृतमस्ति यस्य प्रचारो नासीत्
कश्च ते भारतो यत्र प्रचारो नासीत् ॥

पुनरुच्यते भाष्यकारेण ‘ लिङ्गमशिव्यं लोकाश्रयत्वात् ’
इति । यदि संस्कृतसंभाषणप्रचारो नासीत्तदा संस्कृतश-
ब्दानां लोकाद् बोधः कथमुद्दिष्टो भगवता ।

यदि भाष्यकारसमयसंविन्तिपृच्छास्ति तदा पूर्वोक्तेन
ब्रह्मवैवर्तप्रमाणेन पाणिनेरनन्तरभावितया युधिष्ठिररा-
ज्यात् पाश्चात्यमेवानुमीयते भाष्यकृति ।

पूर्वोक्त भाष्यवचनैस्तु स्फुटं प्रतीयत आभाषकारं संस्कृतप्रचारता ।

यदि च पुनरपि श्रीमता संस्कृतशिखाग्रहणं क्रियते रामायणप्रमाणेन । यथोक्तं श्रीहनुमता श्रीरामायणसुन्दरकाण्डे ३० स्वर्गे ।

‘अहं ह्यतितनुश्चैव वानरश्च विशेषतः ।

वाचं चोदाहरिष्यामि मानुषीमिव संस्कृताम् १।१७।

यदि वाचं प्रवक्ष्यामि द्विजातिरिव संस्कृताम् ।

रावणं मन्यमाना सा सीता भीता भविष्यति २।१८।

अवश्यमेव वक्तव्यं मानुषं वाव्यमर्थवत् ।

मया सान्त्वयितुं शक्या नान्यथेय मनिन्दिता ३।१९।

इत्यनेन । तत्रापि समैतन्निवेदनं नास्ति यत् पशुपक्षिणामपि भारते संस्कृतभाषैवासीत् । किं तु मनुष्याणाम् । हनुमत्प्रभृतयस्तु वानरा न तु नरास्तेषां संस्कृतभाषा नासीदनेन को दोषः । लङ्कानिवासिनामपि भवत्वन्यैव भाषा तथापि नैव दोषो लङ्कायाः भारतवाह्यत्वात् ।

अस्मिन्नपि प्रमाणे ‘मानुषीमिवसंस्कृताम्’ इत्यनेन स्फुटं प्रतीयते मे समीहितं भो ।

न त्वत्रैव ‘मानुषीमिव संस्कृताम्’ ‘द्विजातिरिव संस्कृताम्’ इति पक्षद्वयेन संदिह्यत इति चेन्नास्ति दोषायैतत् ।

यतो द्विजातिशब्दो ब्राह्मणक्षत्रियवैश्यानां त्रयाणामेव वाचक इतिमते भवतु भेदो द्विजातिसंस्कृतस्यान्यसंस्कृतस्य च किं तु संस्कृतं तूभयमेव ।

यदि द्विजातिशब्देन ब्राह्मणजातिरेवोच्यते तथापि

न दोषो यतो ब्राह्मणानां पठनपाठनक्रियाबाहुल्येन तेषां संस्कृतस्याऽन्यजनसंस्कृताद्युक्त एव भेदः । तथाप्युभयं संस्कृतमेव ।

किमधुना नागरीभाषायां भेदो नास्ति । संस्कृतेऽपि किं परस्परं काव्यभाषायां भेदो नास्ति । किं मल्लिखितगद्यस्य श्रीवाणभट्टलिखितगद्यस्य परस्परं भेदो नास्ति ।

यदि नास्ति तदा दीयतां मच्चं वाणभट्टसमा पदवी ।

यदि चास्ति भेदः किं तु संस्कृतत्वं तु मल्लेखेऽप्यस्ति । एवं तदापि भेद आसीदित्यनेन किं कृतम् ।

प्रत्युत सिद्धं साम्राज्यं संस्कृतभाषाया यथा—तदानीं वानरा अपि संस्कृतज्ञा आसन्, तथैव रावणप्रभृतयो राक्षसा अपि ।

हारिकायामपि संस्कृतप्रचार एवानुमीयते यतो भारतवासिनैव यादवकुलेन तत्र गत्वा निवासोऽकारि ।

शुक्रनीतावप्युक्तम्—

‘सुनीतिकुशला नित्यं प्रभवन्ति च भूमिपाः ।

शब्दार्थानां न किं ज्ञानं विना व्याकरणं भवेत् ॥

टीका यथा ‘भूमिपा राजानो नित्यं सुनीतौ कुशलाः प्रभवन्ति, अस्य नीतिशास्त्रस्य ज्ञानादिति भावः । ननु व्याकरणमनधीत्य कथं शब्दज्ञानं तद्वति च कथं नीतिज्ञान-संभव इत्याशङ्क्याह शब्दानामिति । व्याकरणं विना शब्दार्थानां ज्ञानं किं न भवेत् ? अपि तु भवेदेव । व्याकरणस्य शब्दसाधन एव प्रयोजकत्वादिति भावः ।’

इत्यनेन स्पष्टं संस्कृतसंभाषणप्रचार आसीत् पुरेत्युच्यते
यदि चेत् संस्कृतभाषा निर्मिता स्यात्तदा विना व्याकरणं
कथं संस्कृतशब्दनामर्थबोधः स्यात् । उक्तं चोक्तपद्येश्वरीशुक्लेण
विना व्याकरणं बोधः ।

पुनरप्युक्तं तत्रैव—

‘सस्वाभिमतबोधीनि शास्त्राख्येतानि सन्ति हि’ ।

अर्थात् यानि यानि शास्त्राणि सन्ति तानि केवलं स्व-
सिद्धान्तबोधकानि सन्ति । न तु लोकव्यवहारस्यापि ।
एतेन व्याकरणमपि प्रक्रियामात्रबोधकं नतु शब्दार्थज्ञान-
बोधकं तस्य लोकेत एव सिद्धसत्वात् । अन्यथा सिद्धसाधनं
स्यात् ।

यथा -भवतीत्यत्र भू धातुरस्ति । तस्मात् ‘वर्तमाने लट्’
इति लट् प्राप्तः । तिपादेशो जातः । शबागतः । गुणावा-
देशौकृतौ । ततो भवतीति सिद्धमिति प्रकारेण प्रक्रिया
बुध्यते व्याकरणेन । नत्वेकदेवदत्तकर्तृकाभावनानुकूला
कृतिः तस्या लोकेत एव बोधात् ।

सिद्धमनेन संस्कृतस्य मातृभाषात्वं, विना व्याकरणं
मातृभाषाया एव बोधुं शक्यत्वात् ।

दण्डिनाप्युक्तम्—

‘इह शिष्टानुशिष्टानां शिष्टानामपि सर्वथा ।

वाचामेव प्रसादेन लोकयात्रा प्रवर्तते १’

इह लोके शिष्टैर्महेश्वरेन्द्रचन्द्रपाणिनिवररुचिप्रभृति-
भिरनुशिष्टानां प्रकृतिप्रत्ययविभागादिना व्युत्पादितानां
संस्कृतानां प्राकृतानां च शिष्टानां देशीनां च वाचां प्रसादेन

लोकयात्रा प्रवर्तत इत्यर्थः । इत्यत्र संस्कृतप्रसादेनापि लोकयात्राप्रवृत्तिकीर्तनात् सिद्धं तस्य मातृभाषात्वम् ।

नन्वत्र शिष्टैरनुशिष्टानामित्यनेनानुमीयते पाणिनि-
प्रभृतिभिरेव निर्मायाऽनुष्णसितानां प्रचारं प्रापिताना-
मिति चेन्न । अनुपश्चात् संभाषणप्रचारस्य पश्चात् शिष्टानां
सूत्रादिनिर्माणेन विशेषितानामित्यर्थः, अनुवादितानां
वेत्यर्थः । अनुवादश्च सिद्धस्यैव भवति । तेन संभाषणप्रचारात्
प्राप्त्यात्यमनुशासनकटत्वं सिद्धमिति सिद्धं नः समीहितम् ॥

अथ च श्रूयतां सावधानतया यत उक्तं भोजराजेन
सरस्वतीकण्ठाभरणे यथा—

‘केऽभूवन्नाट्यराजस्य राज्ये प्राकृतभाषिणः ।

काले श्रीसाहसांकस्य के न संस्कृतभाषिणः ’ ॥

आट्यराजः शालिवाहनः । साहसांको विक्रमः ।

इत्यनेन तु विक्रमपर्यन्तं संस्कृतसंभाषणप्रचारः सि-
ध्यति । ननु विक्रमादित्यकाल एव प्रचारः सिध्यति न तु
ततोपि पूर्वमनेन तस्मात्तेन चक्रवर्तिना शासनेन प्रचारं
प्रापिता स्यात् संस्कृतभाषेति । हन्त भो पूर्वमेवोक्तं मया न
शासनेन भाषाप्रचारो भवति ।

ननु तर्हि सिद्धस्यैव प्रचारस्य कथनेन किमायतम् ।
इदमायातं यथा - विक्रमादित्यात्पूर्वं सामान्यतः प्रचार
आसीदेव विक्रमकालेऽलंकारादिविभूषितस्य प्रचारो
जातः । उन्नतिश्च जाताऽनेककाव्यरचनादिनेत्युच्यते प्रश-
स्तिवीक्षनाय ।

अपिचाकर्ण्यताम्—

प्राकृतमितिपदे 'प्रकृतेरागतं प्राकृतम्, प्रकृतिश्च संस्कृतम्" इति तत्र तत्र यत् प्रेक्षावदभिव्याख्यानं कृतं तत् कथं संगच्छेत यदि भारतस्यादिभाषा संस्कृतं न स्यात् ।

अथानुमानं श्रुयतां मे यदस्याग्रहदरिद्रम् ।

यदिदानीं वेदभाषायाः संस्कृतमस्ति तस्यैवादौ संभाषणप्रचार आसीत् । यदा च कालप्रभावेन जातं भेदेन नृणां वाचि तदा वृद्धधैर्यैरालोचितं नामैवमेव कियत्कालेन महान् भेदो भविष्यति वेदनृगिरोस्तस्मात् कोप्यत्रोपायः कर्तव्य इति विचार्य । तैर्व्याकरणं निरमायि । तानि च व्याकरणान्येनेकानि श्रूयन्ते महेश्वरव्याकरणं, चन्द्रव्याकरणमित्यादिनि सर्वेभ्यः पाश्चात्यं च पाणिनेरस्ति व्याकरणं यस्याधुना राज्यमस्ति ।

व्याकरणस्य द्वौ भागौ । तत्रैको नाम लौकिकोऽपरो वैदिक इति । वेदभागे लोकतो यद् यद् विशेषास्ति वेदप्रक्रियायाः स्वराणां वा तत् प्रतिपादितम् ।

तस्य संस्कृतस्य संभाषणप्रचारः पाण्डवराज्यपर्यन्तं सम्यगासीत् । ततश्च पुनर्भेदप्राप्त्या प्राकृतस्य जन्माऽभूत् । यथा कथं च विक्रमराज्यपर्यन्तमप्यासीत् संस्कृतम् । विक्रमराजेन दृष्ट्वा संस्कृतस्य श्रुत्यादृशा प्रयतितं तत्सौन्दर्याय । लब्धं च समीहितमीहातोप्यधिकम् । यथा तत्समय एव संपादितानि सन्ति महाकाव्यान्यऽनर्घाणि ।

यदि विक्रमानन्तरमपि तत्सदृशाः संस्कृतपद्यहिला अचलापालका जायेरंस्तदा संस्कृतमपि वृद्धमूलं जायेत । दिष्टवशात् पद्यहीनेन नष्टं संस्कृतेन । वर्द्धितं च प्राकृतेन ।

तच्च प्राकृतं देशभेदेनापि पुनर्भेदं प्राप्तम् । यथा—
 शूरसेने शीरसेनी, महाराष्ट्रे महाराष्ट्री, मगधे मागधी,
 पाञ्चाले पाञ्चाली, इत्याद्याः संज्ञाश्च जाताः । तदेव दैव-
 न्नियोगतः परिणमन् प्राकृतमिदानींतनीं वाग्रूपतां प्राप्तम् ।
 यथा - घटो गृहो मिष्टं पुस्तकमित्यादिः संस्कृते श्रूयते ।
 घड़ा घर मिठाई पोथी इत्यादिश्च भाषायाम् । इदानीं-
 तनीभाषाशब्दाश्चतुर्विधास्तथाहि । केपि संस्कृता यथा
 जलपत्रदीपादयः । केपि प्राकृता यथा - घर यण इत्यादयः
 केपि फारसीभाषाया यथा - जहाज आव इत्यादयः ।
 केपि देशीशब्दा यथा - थाल रोटी चावल सड़क पंखा
 इत्यादयः । यद्यपि टेलीग्राम इत्यादीनां अंगरेजीशब्दा
 नामप्यस्ति संकरस्तथापि सर्वसाधारण्याभावाच्चतुर्विधत्वं
 मुक्तम् । यदि चाग्रहोस्ति अंग्रेजीशब्दसंकरेपि तदा तु
 पञ्चविधत्वं भवतु ।

आशास्महे संप्रत्यवधारितं भविष्यति श्रीमता मम
 निवेदनम् । अलमये ।

हं हो संस्कृतवाग्गता क विषयं त्यक्त्वाधुना भारतं-
 धन्यस्तत्समयो यदा नु रसनाभागेऽस्फुरत् सा नृणाम् ।

आहता विबुधैःसभासु, नियतेर्दोषोऽथवा मादृशां-
 याता विक्रमराजहंससरणीं दृष्ट्वे व शून्यं जगत् १

समर्प्यते ते करपल्लवे मया

गृहाण हे सज्जन लोकरञ्जन ।

विवेचना संस्कृतभाषाणस्य ते

कृता मुदेऽतः सद्यं विलोक्य ॥१॥

समाप्तेयं संस्कृतभाषा

Can be obtained.
FROM
Pandit Sudarshan Das
Chaukhambha, Benares City.

$$\frac{262}{38}$$

$$\frac{2610}{230}$$

$$43, \sqrt{38}$$

